



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

It-Tlieta 9 ta' Mejju 2017

IS-SEBA' LEĠISLATURA

AĠENDA Numru 59

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 59 li ser tinżamm fl-Uffiċċju Amministrattiv tal-Kunsill Lokali nhar it-Tnejn 15 ta' Mejju 2017 fil-5:30pm

Din il-laqgħa ser tixxandar *live* fuq l-*internet* u hi miftuħa għall-pubbliku.

IFFIRMATA

Chris Falzon

Segretarju Eżekuttiv

AĠENDA

- 59.1 Qari tal-ittri ta' apologiji;
- 59.2 Kunsiderazzjoni u Approvazzjoni tal-Minuti;
- 59.3 Komunikazzjoni mis-Sindku;
- 59.4 Twegibiet għall-Mistoqsijiet tal-Kunsillieri;
- 59.5 Rapport;
- 59.6 Aġġornament dwar il-bini ta' kmajra għall-ATM fil-Qrendi;
- 59.7 Aġġornament dwar il-Festival Agrarju tal-Patata 2017;
- 59.8 Evalwazzjoni ta' Festa ta' Nar 2017;
- 59.9 Jum il-Qrendi 2018;
- 59.10 Kunsiderazzjoni u Approvazzjoni tal-iskeda ta' pagamenti;
- 59.11 Tmiem tal-laqgħa u data tas-seduta li jmiss.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tad-59 Laqgħa tas-seba' leġiżlatura tal-Kunsill Lokali tal-Qrendi li saret nhar it-Tnejn 15 ta' Mejju 2017 fil-5:30pm fl-Uffiċċju tal-Kunsill, 7, Triq il-Knisja, Qrendi u spiċċat fis-7pm.

Preżenti:

Sindku
Viċi Sindku
Kunsillier
Kunsillier
Kunsillier
Ambaxxatriċi

David Schembri
Charles Zerafa
Daniel Farrugia
Daniela Farrugia
Olympia Sant Mifsud
Yanika Ciappara

Uffiċjal:

Segretarju Eżekuttiv

Chris Falzon

Is-Sindku David Schembri ippreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

59.1 QARI TAL-ITTRI TA' APOLOĠIJA

59.1.1 Ma' kien hemm l-ebda ittri x'jigu moqrija.

59.2 KUNSIDERAZZJONI U APPROVAZZJONI TAL-MINUTI

59.2.1 Il-Minuti tat-58 Laqgħa tal-Kunsill Lokali tal-Qrendi kienu proponuti mill-Kunsillier Daniel Farrugia.

59.2.2 Il-Kunsillier Olympia Sant Mifsud ssekondat il-Minuti.

59.2.3 Il-Kunsill Lokali qabel unanimament mal-approvazzjoni ta' dawn il-Minuti.

Is-Sindku David Schembri għadda mozzjoni sabiex il-Minuti 59.3, 59.4 u 59.5 jigu diskussi wara Minuta 59.9 f'din l-istess laqgħa, liema mozzjoni kienet sekondata mill-Viċi Sindku Charles Zerafa u maqbula unanimament mill-membri tal-Kunsill Lokali tal-Qrendi.

59.6 AĠĠORNAMENT DWAR IL-BINI TA' KMAJRA GĦALL-ATM FIL-QRENDI

59.6.1 Is-Sindku David Schembri tkellem dwar il-bini ta' kmajra għall-ATM fil-Qrendi u qal li hareġ il-permess mingħand l-Awtorità tal-Ippjanar, imma xorta waħda x-xogħol ma jistax jinbeda qabel it-8 ta' Ġunju 2017 minhabba li jrid jgħaddi xahar shiħ minn meta tkun ittiehedet id-deċiżjoni finali mill-Awtorità tal-Ippjanar.

59.6.2 Qal li saret laqgħa fuq is-sit fejn ġejja l-ATM mal-Perit tal-Kunsill Lokali



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

kif ukoll ma' rappreżentant tal-Bank BOV, sabiex niddiskutu kif se nipproċedu dwar id-dawl, servizz tal-internet u servizzi oħra bżonnjużi.

- 59.6.3 Spjega kif qegħdin nipproġettaw li x-xogħol jinbeda f'Ġunju li ġej u fil-preżent għaddejjin diversi żviluppi sabiex ix-xogħol ikun jista' jinbeda fiż-żmien stipulat.
- 59.6.4 Fisser kif anke x'hin tkun lesta l-kmajra, jista' jkun li jkollna ftit dewmien sakemm titwaħħal il-makna tal-ATM, u dan minhabba li għadna qed nistennew il-bieb ta' sigurtà li se jiġi installat ma' din il-kmajra. Biss il-ħsieb tal-Kunsill Lokali hu li sa Settembru 2017 din l-ATM tkun qiegħda tiffunzjona u taqdi l-bżonnijiet tar-residenti Qrendin u t'oħrajn.

59.7 **AĠĠORNAMENT DWAR IL-FESTIVAL AGRARJU TAL-PATATA 2017**

- 59.7.1 Is-Sindku David Schembri qal li l-Festival Agrarju tal-Patata 2017 kellu jiġi mħassar wara li fl-1 ta' Mejju l-Prim Ministru Joseph Muscat sejjah elezzjoni ġenerali għas-Sibt 3 ta' Ġunju 2017.
- 59.7.2 Qal li l-Festival tħassar minhabba li kieku dan jaħbat gimgha biss qabel ma l-pajjiż imur għal elezzjoni ġenerali, u l-biża' hi li ma jkollniex konkorenza ta' nies.
- 59.7.3 Spjega kif bħala Kunsill Lokali diġà ħarisna lejn il-possibiltà li dan il-Festival isir matul ix-xahar ta' Settembru, imma kull *weekend* minn dan ix-xahar huwa mimli b'attivitajiet oħra, u għaldaqstant kellna nieħdu d-deċiżjoni li għal din is-sena l-Festival jithassar.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

59.8 EVALWAZZJONI TA' FESTA TA' NAR 2017

- 59.8.1 Is-Sindku David Schembri qal li nistgħu ngħidu li morna tajjeb ħafna fl-organizzazzjoni ta' din il-Festa, u għalkemm kien hemm xi lmenti minn xi individwi, xorta waħda qlajna ħafna kliem ta' tifhir fuq din l-attività.
- 59.8.2 Żied li dan il-Festival din is-sena sar fil-Qrendi, imma għadna ma nafux is-sena d-dieħla x'se jiġri, u hux se jerga' jkollna offerta simili jew le.

59.9 AĠĠORNAMENT DWAR IL-FESTIVAL AGRARIJU TAL-PATATA 2017

- 59.9.1 Is-Sindku David Schembri tkellem dwar Jum il-Qrendi u qal li s-sena d-dieħla l-Qrendi se jkun qiegħed jagħlaq erba' mitt sena parroċċa.
- 59.9.2 Qal li d-19 ta' Frar se jaħbat it-Tnejn u allura Jum il-Qrendi suppost jaħbat il-Hadd 18 ta' Frar u spjega kif ikun xieraq jekk għal din l-okkażjoni jkun inawgurat mafkar.
- 59.9.3 Hu ppropona li l-aħjar lok fejn dan il-mafkar isir huwa fil-biċċa *soft area* li hemm maġenb il-klabb tal-boċċi, fejn hemm arblu bil-bandiera ta' Malta fuqu.
- 59.9.4 Ippropona wkoll li għandu jiġi ffurmat sottokomitat sabiex jieħu ħsieb l-attivitajiet li se jkunu organizzati matul Jum il-Qrendi tas-sena li ġejja.
- 59.9.5 Spjega li jkun għaqli jekk fil-laqgħa li jmiss din il-materja terpa' tiġi diskussa, u dan sabiex il-Kunsillieri jkollhom ċans jaħsbu f'imkejjen differenti madwar il-Qrendi fejn jista' jsir il-mafkar, kif ukoll niddiskutu x'baġit se jkun qiegħed jallokka l-Kunsill Lokali għal din il-biċċa xogħol artistika.
- 59.9.6 Fl-aħħar nett qal li bħala Kunsill Lokali se nippruvaw nippjanaw laqgħa mal-Kappillan tal-Qrendi sabiex naraw xi ħsieb jiet għandu hu għal Frar



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

tas-sena li ġejja.

59.3 **KOMUNIKAZZJONI MIS-SINDKU**

- 59.3.1 Is-Sindku David Schembri qal li llum għadu kif inbeda x-xogħol fuq il-*'ponot'* ta' Wied iż-Żurrieq.
- 59.3.1.1 Qal li x-xogħolijiet qegħdin isiru mill-Ministeru għall Infrastruttura u t-Trasport, filwaqt li l-materjal li hemm bżonn qiegħed iħallas għalih il-Kunsill Lokali.
- 59.3.1.2 Spjega kif il-ħaddiema u x-xogħol li qegħdin jagħmlu se jkunu qegħdin jithallsu mill-Awtorità Maltija għat-Turiżmu.
- 59.3.2 Is-Sindku tkellem dwar laqgħa li kellu mal-Awtorità Maltija għall-Komunikazzjoni, fejn fiha ġew diskussi l-*wi-fi hotspots*.
- 59.3.2.1 Qal li matul din il-laqgħa ġejna mwiegħda tlieti *wi-fi hotspots* godda, waħda fi Triq Rokku Buhagiar, oħra f'Misraħ Santa Marija u oħra f'Misraħ il-Maqluba.
- 59.3.2.2 Spjega kif l-MCA jixtiequ li jagħmlu proġett pilota mal-lokal tal-Qrendi, fejn meta wieħed jilloggja għall-internet permezz tal-*wi-fi hotspots*, ikun iddirezzjonat lejn il-paġna ta' Facebook tal-Kunsill Lokali.
- 59.3.2.3 Barra minn hekk qal ukoll li l-MCA jixtiequ li anke jorganizzaw korsijiet tal-kompjuter fir-raħal tagħna, imma d-diskussjonijiet dwar dawn għadhom għaddejjin.
- 59.3.3 Is-Sindku tkellem dwar korrispondenza bit-titlu **Skema – Toroq Rurali**, u qal li rċevejna nota mingħand Transport Malta, fejn dawn jidher li se japplikaw sabiex jagħtu wiċċ ġdid ta' tarmak fi Triq San Niklaw u parti minn Triq Misraħ is-Sinjura.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 59.3.3.1 Fisser li jekk kemm-il darba naqblu ma' din il-proposta, irridu niffirmaw ftehim mal-istess Transport Malta sabiex huma jkunu jistgħu jissottomettu din l-applikazzjoni.
- 59.3.3.2 Qal li b'kollox din il-medda ta' triq tinkorpora madwar 1.8 kilometri u żgur li jekk issir tkun ta' fejda mhux biss għall-Kunsill Lokali imma wkoll għar-residenti.
- 59.3.3.4 Is-Sindku ppropona li għandna naċċettaw il-proposta ta' Transport Malta u niffirmaw dan il-ftehim.
- 59.3.3.5 Il-Kunsillier Daniel Farrugia ssekonda u l-Kunsill Lokali qabel unanimament ma' din il-proposta.
- 59.3.4 Is-Sindku tkellem dwar ir-roundabout prinċipali tal-Qrendi u qal li fl-aħħar jiem inbidlu d-dwal tagħha, u dan sabiex din l-istess roundabout tkun waħda tematika.
- 59.3.4.1 Qal li matul il-gimgha li għaddiet kien hemm jumejn t'aktar għarfien fuq il-*Myalgic encephalomyelitis* u l-*Fibromyalgia*, u għaldaqstant ir-roundabout inxteghlet bil-kuluri vjola u roża.
- 59.3.4.2 Spjega kif minn żmien għal żmien nistgħu nibdlu l-kuluri kollha, u qal li meta se nkunu qegħdin niċċelebraw il-festi tal-lokal, għal gimgha shiħa din ir-roundabout se tkun mixgħula bil-kulur li jappartjeni għall-festa partikolari.
- 59.3.4.3 Fisser kif fil-festi nazzjonali, il-kuluri se jkunu dejjem abjad u aħmar, il-kuluri tal-bandiera Maltija.
- 59.3.4.4 Qal li s'issa l-istrutturi tad-dwal għadhom qegħdin jidhru, imma malli se jikber ftit ohra l-ħaxix dawn jitgħattew u jibqa' jidher biss id-dawl li jagħmel effett isbaħ.
- 59.3.5 Is-Sindku tkellem dwar Wied iż-Żurrieq u qal li hemm il-ħsieb li tiġi rrangata l-latrina pubblika.
- 59.3.5.1 Qal li ħmistax ilu kien hemm sadd maġġuri f'Wied iż-Żurrieq u wieħed jista' jgħid li kważi kellna diżastru shiħ, tant li l-latrina kellha tinżamm



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

magħluqa għal jumejn shaħ.

- 59.3.5.2 Spjega kif l-awtoritajiet qegħdin jipproponu li ssir medda ġdida maġenb dik antika, u dan ix-xogħol mistenni jiġi jiswa madwar €800 u se jithallas mill-Awtorità Maltija għat-Turiżmu.
- 59.3.5.3 Kompla li wara li titlesta din il-medda, imbagħad ikun imiss li jibda x-xogħol fuq il-latriniċ pubbliċi li hemm hemmhekk.
- 59.3.5.4 Fisser kif sakemm jitlesta x-xogħol fuq il-latrini pubbliċi, se jkollna bżonn is-servizz tal-*mobile toilets*, u dan sabiex inneħhu l-piż minn fuq il-latrina pubblika, jew inkella aghar minn hekk, li n-nies ma jinqdewx.
- 59.3.6 Is-Sindku tkellem dwar inizjattiva ta' Inizjamed flimkien ma' Valletta 2018, l-inizjattiva **Poeżija mill-Hamrija**, li se ssir nhar il-Hamis li ġej fit-8pm, fiċ-Ċentru Pastoral Parrokjali.
- 59.3.6.1 Qal li rridu niċċekkjaw mas-Socjetajiet Mużikali sabiex naraw jekk humiex disponibbli li joffru d-dawl u s-sound għal din l-attività.
- 59.3.7 Is-Sindku tkellem dwar il-varar tal-proġett pilota *Collective Memory Archives* li se jsir fl-24 ta' Mejju 2017.
- 59.3.7.1 Qal li fil-mument għadna qegħdin nistennew fejn se jsir dan il-varar.
- 59.3.8 Is-Sindku tkellem dwar il-korrispondenza **FECC Conference Dinner, Pjazza San Matthew – Friday 18th May 2017**, ikla li se tiġi organizzata nhar il-Ġimgħa 19 ta' Mejju f'Misraħ il-Maqluba, fejn ikompli joħroġ biċ-ċar kemm il-Qrendi qiegħed jikber fil-popolarità tiegħu.
- 59.3.9 Is-Sindku tkellem dwar ir-ritratti li ttellgħu fuq il-pagna ta' Facebook tal-Kunsill Lokali li huma espressjoni artistika ta' kif ġej il-bini taċ-Ċentru Ċiviku l-ġdid tal-Kunsill Lokali.
- 59.3.9.1 Fisser kif permezz ta' dawn ir-ritratti għandna l-mudell diġitali 3D ta' kif ġej iċ-Ċentru Ċiviku u l-bandli, bħala proġett wiehed ħolistiku.
- 59.3.9.2 Spjega kif fil-preżent ninsabu fl-istadju t'agġudikazzjoni quddiem l-Awtorità tal-Ippjanar, sabiex ikollna l-permessi kollha meħtieġa



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

minhabba li saru xi bidliet zgħar fuq il-pjanta.

- 59.3.9.3 Qal li s-smiegh ta' din l-applikazzjoni se jsir fl-aħħar jiem tax-xahar ta' Ġunju 2017 u nittamaw li l-permess jgħaddi kollu kemm hu.
- 59.3.9.4 Fisser kif bħala Kunsill Lokali se nkunu qegħdin noħorġu tliet sejhiet għall-offerti, wieħed għall-bini taċ-Ċentru Ċiviku, ieħor sabiex jitlestha l-bandli, kif ukoll ieħor għat-tlestija taċ-Ċentru Ċiviku.
- 59.3.10 Is-Sindku tkellem dwar iż-żona tal-ghawwiema f'Wied iż-Żurrieq.
- 59.3.10.1 Qal li fil-preżent għadhom għaddejjin id-diskussjonijiet imma zgur li mhux se tkun faċli li jintlaħaq ftehim dwar din iż-żona malajr.
- 59.3.11 Is-Sindku tkellem dwar it-tim ta' Qrendi FC u qal li apparti li nifirħu lil dan il-klabb ta' raħalna, irridu nifirħu wkoll lill-attakkant Giovanni Galea li rebaħ l-unur tal-aqwa skorers u l-aqwa plejer tal-Kampjonat tat-Tieni Diviżjoni fil-lejla t'unuri organizzata mill-Assoċjazzjoni Maltija tal-Futbol.
- 59.3.12 Qabel ma' gie diskuss is-sugġet li jmiss, il-Kunsillieri Daniel u Daniela Farrugia ssuspendew ruħhom mil-laqgħa minhabba li s-Sur Carmel Farrugia jiġi t-tifel u hu l-Kunsillieri rispettivament.
- 59.3.12.1 Is-Sindku tkellem dwar it-talba li kienet saret mis-Sur Carmelo Farrugia, dwar bankina fi Triq iż-Żurrieq, u qal li hu ltaqa' mas-Sur Farrugia personalment, imma milli jidher it-talba tiegħu hija xi ftit kumplessa.
- 59.3.12.2 Qal li wara l-laqgħa li kellu spicċa aktar konfuż dwar kif tista' ssir din il-bankina fil-parti tat-triq konċernata, u kompla li minhabba ċertu kriterji din il-bankina se toħroġ ħafna 'l barra.
- 59.3.12.3 Fisser kif bil-kelma kien hemm diġa' individwi li oġġezzjonaw u fil-mument ikun aħjar jekk is-Sur Farrugia jġib pjanta mingħand il-Perit tal-ghazla tiegħu dwar kif jixtieq li tiġi din il-bankina, u din it-talba ngħadduha lil Transport Malta għall-approvazzjoni tagħhom.
- 59.3.12.4 Wara li giet diskussa din il-materja, il-Kunsillieri Daniel u Daniela



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Farrugia reggħu ssieħbu fil-laqgħa.

- 59.3.13 Is-Sindku tkellem dwar it-talba tas-Sur Antonio Spiteri sabiex tiċċaq laq bozza fi Triq Santa Katarina.
- 59.3.13.1 Qal li hu tkellem mas-Sur Spiteri u daħal fil-każ u jidher ċar li din il-bozza hemm bżonn tiċċaq laq, imma xorta waħda se tibqa' mwahħla mal-faċċata tas-Sur Spiteri, u dan sabiex ma jkunux skomodati l-girien.
- 59.3.14 Is-Sindku tkellem dwar il-korrispondenza **Talba għal Laqgħa dwar Triq it-Torri, il-Qrendi**, u qal li l-Perit Darryl Cutajar qiegħed isostni li meta tkun ix-xita qiegħed jidhollu ħafna ilma ġewwa.
- 59.3.14.1 Qal li saret laqgħa fejn fiha attenda s-Sur Joseph Cutajar, missier Darryl, kif ukoll attenda l-Perit tal-Kunsill Lokali, fejn wara l-laqgħa kien deċiż li ssir laqgħa oħra finali qabel il-Kunsill Lokali jasal għal deċiżjoni.
- 59.3.14.2 Spjega kif fil-ġimgħat li ġejjin se nkunu qegħdin niltaqgħu madwar mejda sabiex noħorġu bi proposta finali ta' x'jista' jsir f'din it-triq partikolari u ma jbatu hadd.
- 59.3.15 Is-Sindku tkellem dwar pedestall tal-ġebel li jinsab fi Triq Santa Katarina, kantuniera ma' Triq is-Sigġiewi.
- 59.3.15.1 Ippropona li l-Kunsill Lokali għandu jieħu ħsieb urgenti dan il-pedestall, minħabba li xi ġebel minnu qegħdin jittermru u qegħdin nissugraw li nitilfuħ darba għal dejjem.
- 59.3.15.2 Kompla li jkun għaqli jekk il-Kunsill Lokali jiġbor tliet kwotazzjonijiet sabiex niehdu idea kemm jiġi jiswa dan ix-xogħol, imbagħad minn hemm 'il quddiem il-Kunsill Lokali jiddeċiedi jekk huwiex se jmexxi jew le.
- 59.3.15.3 Il-Kunsillier Olympia Sant Mifsud issekondat il-proposta tas-Sindku u l-Kunsill Lokali qabel unanimament ma' din il-proposta.
- 59.3.16 Is-Sindku tkellem dwar korrispondenza bit-titlu, **Talba għal Barriers fi Triq it-Tempesta, il-Qrendi**.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 59.3.16.1 Qal li min-naħa ta' Transport Malta qegħdin jinfurmawna li fil-preżent ma jistgħux jagħtuna permess li nagħmlu xi tip ta' barrikati, minħabba li fuq in-naħa inkwistjoni mhemmx bankina.
- 59.3.16.2 Żied li fl-ittra tagħhom Transport Malta qegħdin jgħidu li jekk kemm-il darba ssir bankina, allura mbagħad it-talba tkun tista' tigi kkunsidrata.
- 59.3.16.3 Fisser kif fil-mument din il-bankina hija diffiċli ħafna li ssir, minħabba li jekk kemm-il darba ssir, il-wisa' tat-triq se titnaqqas, u probabilmment ikun hemm riskju akbar t'incidenti bil-vetturi u n-nies li jkunu qegħdin jimxu.
- 59.3.17 Is-Sindku tkellem dwar talba mingħand is-Sur Ryan Zammit, li qiegħed jgħid li waqa' arblu fuq il-karozza tiegħu f'Wied iż-Żurrieq, u dan ikkawżalu ħsara fil-vettura tiegħu.
- 59.3.17.1 Qal li min-naħa tagħna ċcekkejja r-rapport li waslilna mingħand il-pulizija, u jidher li t-tabella msemmija mhijiex propjetà tal-Kunsill Lokali.
- 59.3.17.2 Żied li minħabba li din it-tabella nqalgħet bir-riħ, is-Sur Zammit għandu jirreferi t-talba lill-kumpanija tal-assikurazzjoni tiegħu.

59.4 TWEĠIBIET GHALL-MISOTQSIJET TAL-KUNSILLIERI

- 59.4.1 Il-Viċi Sindku Charles Zerafa staqsa jekk fi Triq it-Tabib Gregorio Mifsud k/ma' Triq Santa Katarina, tistax issir tabella li din it-triq tagħlaq.
- 59.4.1.1 Is-Sindku David Schembri wiegħeb li lilu wkoll kien hemm min kellmu imma jidher li ħadd ma jrid din it-tabella quddiem bieb, u allura, meta r-residenti stess tat-triq jgħidulna fejn iriduha, peress li l-



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

bankina hija dejqa, ahna nagħmluha.

- 59.4.2 Il-Viċi Sindku staqsa jekk jista' jsir il-qtugħ ta' ħaxix u anke knis fl-istess triq.
- 59.4.2.1 Is-Sindku wieġeb li fil-jiem li ġejjin se jkun qiegħed jinqata' l-ħaxix tal-Qrendi kollu bi preparament għall-festa tal-Madonna ta' Lourdes.
- 59.4.3 Il-Kunsillier Olympia Sant Mifsud tkellmet dwar il-ħaxix li hemm fi Triq il-Feniċi u qalet li għandu bżonn jinqata'.
- 59.4.3.1 Is-Sindku reġa' sostna li l-qtugħ tal-ħaxix se jibda fil-jiem li ġejjin.
- 59.4.4 Il-Kunsillier Olympia Sant Mifsud tkellmet dwar bozza fil-parkeġġ ta' Wied iż-Żurrieq, u qalet li għalkemm hemm waħda maġenb is-*sub station* tal-Enemalta, hemm bżonn li ssir oħra.
- 59.4.4.1 Is-Sindku wieġeb li huwa minnu li hemm bozza maġenb is-*sub station*, filwaqt li hemm oħra qrib il-ħwienet li jinsabu maġenb il-parkeġġ.
- 59.4.4.2 Il-Kunsillier Sant Mifsud sostniet li hemm bżonn li ssir waħda fin-nofs tal-parkeġġ, għax dik iż-żona tkun mudlama ħafna fil-ħaxija.
- 59.4.5 Il-Kunsillier Daniel Farrugia tkellem dwar Triq Filippu Zammit u qal li s-siġar li hemm fil-ġnien li jinsab wara l-grawnd tal-futbol magħruf bħala ta' Dun Raymond, jinsabu nexfin qoxqox.
- 59.4.5.1 Qal li jekk ikun hemm xi hadd li jfettillu jqabbad dawn is-siġar, jista' joħloq inkonvenjent kbir lir-residenti li joqgħodu fil-vicinanze u tista' ssir anek ħsara lill-vetturi li jkunu pparkjati fil-vicin.
- 59.4.5.2 Is-Sindku wieġeb li sfortunatament, dak il-ġnien mhuwiex propjetà tal-Kunsill Lokali, imma huwa propjetà tal-Knisja Parrokjali u għalhekk talab lill-Kunsillier Daniel Farrugia sabiex iressaq l-ilment tiegħu lill-Kappillan.
- 59.4.6 Il-Kunsillier Daniel Farrugia tkellem dwar ilma li qiegħed jingema' fl-istess triq li semma' aktar kmieni, meta joħroġ mid-djar tan-nies.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

59.4.6.1 Is-Sindku qal li se jkun qieghed jiccekkja dwar dan il-każ.

59.5 **RAPPORTI**

59.5.1 Il-Viċi Sindku Charles Zerafa tkellem dwar il-ħarġa għal Sqallija li kellha tiġi posposta għal data oħra minħabba li meta kienet se ssir kienet se taħbat eżatt mal-elezzjoni ġenerali.

59.5.1.1 Qal li issa din il-mawra għal Sqallija se nippruvaw nagħmluha matul ix-xahar ta' Settembru.

59.11 **KUNSIDERRAZJONI U APPROVAZZJONI TAL-ISKEDA TA' PAGAMENTI**

59.11.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €10,243.38 skont is-*Schedule of Payments* Ref No. 05/17 u €99.89 skont il-*Petty Cash* Ref U/04.

59.11.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jiġu approvati.

59.11.3 Il-Kunsillieri Daniela Farrugia u Olympia Sant Mifsud issekondaw din il-proposta.

59.11.4 Il-Kunsill Lokali qabel unanimament dwar din il-proposta.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

59.12 TMIEM TAL-LAQGHA U DATA TAS-SEDUTA LI JMISS

59.12.1 Il-laqgħa tal-Kunsill Lokali ntemmet fis-7pm u giet agġornata għal nhar it-Tnejn 19 ta' Ġunju 2017 fil-5:30pm.

Chris Falzon
Segretarju Eżekuttiv

David Schembri
Sindku